

جلد نمبر 15

سیدری قطب مدینہ

امیر اہلسنت ابو بلال

مولانا محمد الیاس عطار

قادر فیضی



پتہ: مکتبہ اسلامیہ، پانی پڑی، ملتان۔ فون: 90-91 - 4921389

ٹیکسٹ مسجید کھارادہ کھڑاچا، فون: 2203311 - 2314045
FAX: 2201479

Email: maktaba@dawateislami.net
www.dawateislami.net

مکتبۃ الدین

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

سَيِّدِ قُطْبِ مَدِينَةِ رَضِيَ اللَّهُ عَنْهُ

﴿ قُطْب : اُس وَلِيِّ اللَّهِ کو کہتے ہیں جس کے ذمے کسی شہر یا علاقے کا انتظام سپرد ہو۔ ﴾

الْحَمْدُ لِلَّهِ عَزَّ وَجَلَّ سبَّحَ مَدِينَةِ (رَاقِمُ الْحُرُوفِ) بچپن ہی سے امام اہلسنت، عظیم البرکت، پروانہ شمع رسالت، مَحَبَّةِ دین و ملت مولانا شاہ احمد رضا خان علیہ رحمۃ الرحمن سے متعارف ہو چکا تھا۔ پھر جوں جوں شعور آتا گیا۔ اعلیٰ حضرت علیہ الرحمۃ کی محبت دل میں گھر کرتی چلی گئی۔ میں بلا خوف تردد یہ کہتا ہوں کہ ربُّ الْعَالَمِ عَزَّ وَجَلَّ کی پہچان، بیٹھے بیٹھے مصطفیٰ صلی اللہ علیہ وسلم کے ذریعہ ہوئی تو مجھے بیٹھے بیٹھے مصطفیٰ صلی اللہ علیہ وسلم کی پہچان امام احمد رضا رضی اللہ عنہ کے سبب نصیب ہوئی۔ آخر کار آپ رضی اللہ عنہ کے سلسلے میں داخل ہونے کا شوق پیدا ہوا تو ایک ہی ”ہستی“ مرکزِ توجہ بنی گو مشائخ اہلسنت کی کمی تھی نہ ہے مگر۔

پسند اپنی اپنی خیال اپنا اپنا

اس ”مقدس ہستی“ کا دامن تھام کر ایک ہی واسطے سے اعلیٰ حضرت علیہ الرحمۃ سے نسبت ہو جاتی تھی اور اس ”ہستی“ میں ایک کشش یہ بھی تھی کہ براہِ راست گنبدِ خضرا کا سایہ اُس پر پڑ رہا تھا۔ اُس ”مقدس ہستی“ سے میری مراد حضرت شیخ الفاضل، آفتابِ رضوی، ضیاء الملت، مقتدائے اہلسنت، مرید و خلیفہ اعلیٰ حضرت، پیرِ طریقت، رہبرِ شریعت، شیخ العرب والعجم، میزبانِ مہمانانِ مدینہ، قُطْبِ مَدِينَةِ، حضرت علامہ مولانا ضیاء الدین احمد مدنی قادری رضوی رحمۃ اللہ علیہ کی ذاتِ گرامی تھی۔ میں نے عزمِ مُصَمَّم کر لیا تھا کہ اب کسی نہ کسی طرح مجھے اُن کا مرید بننا ہے، چنانچہ میں نے آپ کا مدینہ منورہ کا پتا حاصل کیا۔ یہ غالباً ۱۳۹۶ھ کی بات ہوگی۔ مدینہ پاک کا پتا حاصل کرنے کے بعد ایک کرم فرما مرحوم محمد آدم بڑکاتی صاحب کے سامنے اپنا مافی الضمیر ظاہر کیا کہ میں نے حضرت قطبِ مدینہ رضی اللہ عنہ سے بذریعہ ذاک بیعت کرنے کا تہیہ کیا ہے۔ مرحوم آدم بھائی نے کہا، تم کراچی میں رہتے ہو اور وہ مدینہ منورہ میں۔ تم نے ابھی تک انہیں دیکھا تک نہیں ہے آخر ”تصورِ شیخ“ کس طرح کرو گے؟ میں نے کہا، ”اس میں کون سی بڑی بات ہے اگر پیر کا مل ہے تو وہ خواب کے ذریعے بھی یہ مسئلہ حل کر سکتا ہے ظاہری دُوری قیُوض و بَرَکات میں رُکاوٹ نہیں بن سکتی۔“

اُسی رات (وہ ربیع الثور شریف کی دسویں شب تھی) جب سویا تو سوئی ہوئی قسمت انگڑائی لیکر جاگ اُٹھی اور اَلْحَمْدُ لِلّٰہ عزوجل
 سچ مچ میرے ہونے والے پیر و مرشد رضی اللہ عنہ میرے خواب میں تشریف لے آئے اور اتنی دیر تک جلوہ افروز رہے کہ اُن کا نقشہ
 میرے ذہن میں اچھی طرح محفوظ ہو گیا اور اَلْحَمْدُ لِلّٰہ عزوجل آج بھی محفوظ ہے۔ میں نے خوشی خوشی حضرت قطبِ مدینہ
 رضی اللہ عنہ کے خلیفہ مجاز پیر طریقت حضرت الحاج علامہ مولانا حافظ قاری محمد ^{مُصَلِّح} الدین صدیقی قادری رحمۃ اللہ علیہ کی خدمت میں
 حاضر ہو کر اپنا خواب سُنایا۔ اُنہوں نے حضرت قطبِ مدینہ رضی اللہ عنہ کا حلیہ دریافت کیا میں نے حلیہ بیان کر دیا۔ اُنہوں نے اس
 کی تصدیق فرمائی کیوں کہ آپ رضی اللہ عنہ بارہا مدینہ منورہ میں حضرت قطبِ مدینہ رضی اللہ عنہ کی خدمت میں حاضری دے چکے
 تھے۔ پھر ان ہی سے سلسلہ بیعت عریضہ لکھوا کر کراچی سے مدینہ طیبہ روانہ کیا، جواب نہ ملا۔ چند بار اسی طرح عریضے بھیجے
 مگر جواب نہ آد۔ میں بھی ہمت ہارنے والا نہیں تھا۔ آخر کار ایک سال اور پانچ روز گزرنے کے بعد پھر قسمت چمکی، رات خواب
 میں زیارت ہوئی۔ میں حیران تھا کہ مرید بھی نہیں بناتے، توجہ بھی نہیں ہٹاتے آخر معاملہ کیا ہے؟ مجھے کیا معلوم کہ انتظار کی گھڑیاں
 ختم ہو چکی ہیں۔ رات کو زیارت کی پھر دن آیا اور مغرب کی نماز کے بعد پتا چلا کہ مدینہ پاک کی مشکبار فضاؤں کو چومتا ہوا جھومتا
 ہوا مرشدی رضی اللہ عنہ کی بارگاہِ عطر یز و عنبر خیز سے ”قبولیت کا مُزدہ“ آپہنچا ہے۔ اَلْحَمْدُ لِلّٰہ علیٰ احسانہ
 پھر جب ۱۴۰۰ھ میں مقدّر نے یاوری کی سرکارِ مدینہ صلی اللہ علیہ وسلم نے کرم فرمایا تو جدّہ شریف کے ایئر پورٹ پر اتر کر محسن و کرم
 فرما اور اپنے پیر بھائی ساکنِ مدینہ الحاج صوفی محمد اقبال قادری رضوی ضیائی سنّہ کی کار میں بیٹھ کر سیدھا مدینہ منورہ حاضر ہوا۔
 بارگاہِ رسالت صلی اللہ علیہ وسلم میں صلوٰۃ و سلام عرض کرنے کے بعد مرشدی رضی اللہ عنہ کے آستانہ عالیہ پر حاضر ہوا جب بے تاب
 نگاہیں مرشدی رضی اللہ عنہ کے چہرہ زبیا پر پڑیں تو دل کو گواہی دینی پڑی کہ یہ وہی نورانی چہرہ ہے جسے کراچی میں خواب میں دیکھ چکا
 ہوں۔ اَلْحَمْدُ لِلّٰہ عزوجل

تھوڑے جمائوں تو موجود پاؤں کروں بند آنکھیں تو جلوہ نما ہیں

اَلْحَمْدُ لِلّٰہ عزوجل کم و بیش دو ماہ مدینہ منورہ میں حاضری کی سعادت نصیب ہوئی اور مدینہ پاک کی حاضری کے دوران تقریباً
 روزانہ آستانہ عالیہ پر ہونے والی محفلِ نعت میں حاضری دیتا رہا۔ بارہا شام کو بھی آستانہ مُرشدی رضی اللہ عنہ پر حاضری نصیب ہوتی
 رہی۔ جب مدینہ منورہ سے رخصت کی جاں سوز گھڑی آئی تو سر پر کوہِ غم ٹوٹ پڑا، بارگاہِ رسالت صلی اللہ علیہ وسلم میں سلامِ رخصت
 عرض کرنے کیلئے تو عجیب حالت تھی محبوب صلی اللہ علیہ وسلم کی گلی کے درودِ یوار اور برگ و بار چومتا ہوا بڑھا چلا جا رہا تھا۔ اسی دوران
 محبوب کی گلی کے ایک خار نے آنکھ کے پتوں پر پیار سے چٹکی بھری جس سے ہلکا سا خون اُبھر آیا۔

یہ زخم ہے طیبہ کا یہ سب کو نہیں ملتا کوشش نہ کرے کوئی اس زخم کو سینے کی

بہر حال مؤاخذہ شریف پر حاضر ہو کر سلام عرض کر کے روتا ہوا مسجدِ نبوی الشریف علیٰ صاحبہا الصلوٰۃ والسلام سے باہر نکلا اور گرتا پڑتا مرہد کے آستانہ عالیہ پر حاضر ہوا اور مضطر بانہ سر مرہد کے قدموں میں رکھ دیا اور روتے روتے ہچکیاں بندھ گئیں۔ مرہدی نے انتہائی شفقت کے ساتھ سر پر دستِ شفقت پھیر کر بٹھایا اور ارشاد فرمایا، ”بیٹا تم مدینہ منورہ سے جا نہیں رہے ہو آ رہے ہو۔“ اُس وقت مجھے اپنے ولی کامل پیر و مرہد کے اس جملے کے معنی سمجھ میں نہیں آئے کیونکہ بظاہر میں جا رہا تھا اور مرہد فرما رہے تھے ”تم جا نہیں رہے ہو آ رہے ہو“ لیکن اب اچھی طرح اُس جملے کے سر بستہ راز کو سمجھ چکا ہوں کیوں کہ یہ مرہد کی کرامت تھی اور مرہد میرا مستقبل دیکھ چکے تھے اور اَلْحَمْدُ لِلّٰہ عزوجل سرکارِ صلی اللہ علیہ وسلم کے طفیل مرہد کے صدقے مدینہ پاک کی اتنی بار حاضری نصیب ہوئی کہ مجھے یاد ہی نہیں کہ میں نے کتنی بار سفر، مدینہ کیا ہے۔ یہ سب کرم کی بات ہے۔ اللہ عزوجل کرے مرہد کے صدقے اسی طرح مدینہ منورہ میں آنا جانا رہے اور آخر کار جنت البقیع میں مرہد کے قدموں میں مدفن نصیب ہو جائے۔

رہے ہر سال میرا آنا جانا یا رسول اللہ صلی اللہ علیہ وسلم البقیع پاک ہو آخر ٹھکانا یا رسول اللہ صلی اللہ علیہ وسلم

امام اہلسنت نے دستار بندی فرمائی

سیدی قطب مدینہ رضی اللہ عنہ کی ولادت باسعادت ۱۲۹۲ھ (۱۸۷۷ء) میں پاکستان کے ضلع سیالکوٹ میں بمقام کلاس والا ہوئی۔ ”یا غفور“ سے سن ولادت نکلتا ہے۔ آپ رضی اللہ عنہ حضرت سیدنا ابوبکر صدیق اکبر رضی اللہ عنہ کی اولاد میں سے ہیں۔ ابتدائی تعلیم سیالکوٹ میں حاصل کی۔ پھر لاہور شریف اور دہلی میں کچھ عرصہ تحصیل علم کیا پالا آخر پہلی بھیت (یوپی انڈیا) میں حضرت علامہ مولینا وصی احمد محدث سورتی رضی اللہ عنہ کی خدمت میں تقریباً چار سال رہ کر علومِ دینیہ حاصل کئے اور دورہ حدیث کے بعد سند فراغت حاصل کی رہے قسمت امام اہلسنت رضی اللہ عنہ نے اپنے دست مبارک سے سیدی قطب مدینہ رضی اللہ عنہ کی دستار بندی فرمائی۔ آپ نے امام اہلسنت رحمہ اللہ سے بیعت بھی کی اور صرف ۱۸ سال کی عمر میں اعلیٰ حضرت رحمہ اللہ سے سند خلافت بھی پائی۔ گلی ہیں گلستانِ غوثِ الوری رضی اللہ عنہ کی یہ باغِ رضا رضی اللہ عنہ کے گلِ خوشنما ہیں

کراچی تا بغداد

۱۳۱۸ھ (۱۹۰۰ء) میں تقریباً ۲۴ سال کی عمر میں آپ رضی اللہ عنہ اپنے پیر و مرہد امام اہلسنت رضی اللہ عنہ سے رخصت ہو کر کراچی تشریف لائے۔ کچھ عرصہ کراچی میں گزار کر کھٹور غوث پاک رضی اللہ عنہ سے خصوصی فیوض و برکات حاصل کرنے کیلئے بغداد معلیٰ وارد ہوئے۔ وہاں تقریباً چار برس استغراق کی کیفیت رہی اور مجباً وہ رہے۔ بغداد شریف میں ۹ برس اور کچھ ماہ قیام رہا۔

۱۳۲۷ھ (۱۹۱۰ء) میں آپ بغدادِ پاک سے براستہ دمشق (شام) بذریعہ ریل گاڑی مدینہ طیبہ حاضر ہوئے۔ اُن دنوں وہاں ترکوں کی ”خدمت“ تھی۔

گنبدِ خضرا پہ آقا صلی اللہ علیہ وسلم جاں مری قربان ہو میری دیرینہ تکی حسرت شہہ ابرار صلی اللہ علیہ وسلم ہے

سات دن کا فاقہ

حضرت قطبِ مدینہ رضی اللہ عنہ فرماتے ہیں، جب میں مدینہ منورہ حاضر ہوا تو شروع کے دنوں میں ایسا وقت بھی آیا کہ مجھ پر سات دن کا فاقہ گزرا۔ ساتویں روز جب میں بھوک سے بڑھال ہو گیا تو میرے پاس ایک پُر پختہ بُرگ تشریف لائے اور انہوں نے مجھے تین مُشکیزے دیئے ایک میں شہد، دوسرے میں آٹا اور تیسرے میں گھی تھا۔ مُشکیزے دیکر یہ کہتے ہوئے تشریف لے گئے کہ میں ابھی بازار سے مزید اشیاء لاتا ہوں۔ تھوڑی دیر بعد چائے کا ڈبہ اور چینی وغیرہ لا کر مجھے دیئے اور فوراً واپس چلے گئے۔ میں پیچھے لپکا کہ ان سے تفصیلات معلوم کروں مگر وہ غائب ہو چکے تھے۔ قطبِ مدینہ رضی اللہ عنہ کی خدمت میں عرض کیا گیا، آپ کے خیال میں وہ کون تھے؟ انہوں نے فرمایا، میرے گُمان میں وہ مدینے کے سلطانِ رَحْمَتِ عالمیان صلی اللہ علیہ وسلم کے چچا جانِ سید الشہداء سیدنا حمزہ رضی اللہ عنہ تھے۔ کیونکہ مدینہ منورہ کی ولایت انہی کے سپرد ہے۔

وہ عشقِ حقیقی کی لذت نہیں پاسکتا جو رنج و مصیبت سے دوچار نہیں ہوتا

میٹھے میٹھے اسلامی بھائیو! قطبِ مدینہ رضی اللہ عنہ حضرت سیدنا حمزہ رضی اللہ عنہ سے والہانہ عقیدت رکھتے تھے اور ہر سال ۱۷ ارمھان المبارک کو سیدنا حمزہ رضی اللہ عنہ کا عرس شریف مناتے اور ایک روزہ سیدنا حمزہ رضی اللہ عنہ کے مزار پر انوارِ پرافطار فرماتے تھے۔

مرحبا، مرحبا

حضور سیدی قطبِ مدینہ رضی اللہ عنہ پیکرِ علم و عمل تھے، اپنے گھر سے نکلنے اور بغدادِ معلیٰ کے قیام اور مدینہ منورہ میں اقامت کے دوران جس قدر ان پر امتحانات پیش آئے اُس پر صبر و تحمل ان ہی کا حصہ تھا۔ آپ رضی اللہ عنہ نہایت ہی خلیق اور مہنسار تھے۔ اکثر جب آپ رضی اللہ عنہ کی خدمت میں کوئی حاضر ہوتا تو **مرحبا مرحبا کی صدا** بلند فرماتے۔ اَلْحَمْدُ لِلّٰہ عَزَّ وَجَلَّ **سگِ مدینہ** (راقم الحروف) بھی جب حاضر خدمت ہوتا تو کئی بار آپ رضی اللہ عنہ نے اپنی شیریں سُخنی کے ساتھ ”مرحبا بھائی الیاس مرحبا بھائی الیاس“ فرما کر دل کو باغِ باغِ مدینہ بنایا ہے۔ آپ رضی اللہ عنہ نہایت ہی مؤاضع اور مُتکسّر المزاج تھے۔ میں (راقم الحروف) نے بارہا دیکھا ہے کہ جب آپ رضی اللہ عنہ کی خدمت میں دُعا کی درخواست

پیش کی جاتی تو ارشاد فرماتے، ”میں تو دُعا گو بھی ہوں اور دُعا بھی“ (یعنی دُعا کرتا بھی ہوں اور آپ سے دُعا کا طلبگار بھی ہوں)۔

ضیاء پیر و مرہد مرے رہنما ہیں رضی اللہ عنہ سرورِ دل و جاں مرے دلربا ہیں

روزانہ محفل میلاد

حضرت قطبِ مدینہ رضی اللہ عنہ کو تاجدارِ مدینہ صلی اللہ علیہ وسلم سے جُنوں کی حد تک عشق تھا بلکہ یہ کہنا بے جا نہ ہوگا کہ آپ رضی اللہ عنہ فَنَّا فِي الرَّسُولِ کے منصب پر فائز تھے۔ ذکرِ رسول صلی اللہ علیہ وسلم ہی آپ کا روز و شبانہ مشغلہ تھا۔ اکثر زیارت کیلئے آنے والے سے استقصا فرماتے، آپ نعت شریف پڑھتے ہیں؟ اگر وہ ہاں کہتا تو اُس سے نعت شریف سماعت فرماتے اور خوب مَحْلُوظ ہوتے۔ بارہا جذباتِ تاثر سے آنکھوں سے سیلِ اشک رواں ہو جاتا۔ روزانہ رات کو آستانہِ عالیہ پر محفلِ میلاد کا انعقاد ہوتا جس میں مدنی، ترکی، پاکستانی، ہندوستانی، شامی، مصری، افریقی، سوڈانی اور دنیا بھر سے آئے ہوئے زائرین شرکت کرتے۔ اَلْحَمْدُ لِلّٰہ عزوجل سبِ مدینہ (راقم الحروف) کو بھی کئی بار اُس مقدس محفل میں نعت شریف پڑھنے کا شرف حاصل ہوا ہے سبِ مدینہ (راقم الحروف) نے ایک خاص بات قطبِ مدینہ رضی اللہ عنہ کی محفل میں یہ دیکھ کہ حضورِ اِحتِتام پر (بطورِ تَوَاضُع) دُعا نہیں فرماتے تھے بلکہ کسی نہ کسی شریکِ محفل کو دُعا کا حکم فرما دیتے۔ دوا یک بار مجھ پاپی و کمینہ سبِ مدینہ کو بھی اَلْأَمْرُ فَوْقَ الْأَدَبِ (یعنی حکمِ ادب پر فوقیت رکھتا ہے) کے تحت آستانہِ عالیہ پر اختتامِ محفل میلاد پر دُعا کروانے کی سعادت حاصل ہوئی ہے۔ دُعا کے بعد روزانہ لازمی لنگر شریف بھی ہوتا تھا۔

راتیں بھی مدینے کی باتیں بھی مدینے کی جینے میں یہ جینا ہے کیا بات ہے جینے کی

طَمَعُ نَہِیْنِ ، مَنَعُ نَہِیْنِ اور جَمْعُ نَہِیْنِ

حضرت قطبِ مدینہ رضی اللہ عنہ ایک کریم النفس اور شریف الفطرت بُرگ تھے ان کی قُرْبَت میں اُنس و محبت کے دریا بہتے تھے اور سَلَفُ الصَّالِحِیْنِ کی یاد تازہ ہو جاتی۔ آپ رضی اللہ عنہ سخی اور بیعت عطا فرمانے والے تھے۔ آپ رضی اللہ عنہ فرمایا کرتے تھے، ”طَمَعُ نَہِیْنِ ، مَنَعُ نَہِیْنِ اور جَمْعُ نَہِیْنِ“ یعنی لالچ مت کرو کہ کوئی دے اور اگر کوئی بغیر مانگے دے تو منع مت کرو اور جب لے لو تو جمع مت کرو۔“ جب آپ رضی اللہ عنہ کو کوئی عطر پیش کرتا تو خوش ہو کر اُسے اِس طرح دعا دیتے۔ ”عَطَّرَ اللّٰہُ اَیَّامَکُمْ“ یعنی اللہ عزوجل تمہارے اِیامِ مُعَطَّر (خوشبودار) کرے۔“ آپ کو شہنشاہِ اُمَم، سرکارِ دو عالم صلی اللہ علیہ وسلم اور حُصُوْرِ سَیِّدِ نَاغُوْثِ اعْظَمِ رضی اللہ عنہ سے بے حد اُلُفْت تھی۔ ایک بار فرمانے لگے، کسی نے کیا خوب کہا ہے۔

بعدِ مُردَنِ رُوحِ وِتن کی اِس طرح تقسیم ہو روحِ طیبہ میں رہے لاشہِ مرِ ابغداد میں

غوث اعظم رضی اللہ عنہ نے مدد فرمائی

سیدی قطب مدینہ رضی اللہ عنہ فرماتے ہیں، ایک مرتبہ مجھ پر لقوہ کا شدید حملہ ہوا اور میرا آدھا جسم مفلوج ہو گیا علالت اس قدر بڑھی کہ سب لوگ یہی سمجھے کہ اب یہ جانبر نہ ہو سکیں گے۔ ایک رات میں نے رو رو کر بارگاہِ سرورِ کائنات صلی اللہ علیہ وسلم میں فریاد کی، یا رسول اللہ صلی اللہ علیہ وسلم مجھے میرے پیر و مرہد، میرے امام احمد رضا خان رضی اللہ عنہ نے خادم بنا کر حضور کے آستانے پر بھیجا ہے، اگر یہ کسی خطا کی سزا ہے تو مرہدی کے واسطے مجھے معاف فرمادیں۔ اسی طرح حضور غوثِ پاک اور خواجہ غریب نواز رضی اللہ عنہما کی سرکاروں میں بھی استغاثہ پیش کیا۔ جب مجھے نیند آگئی تو کیا دیکھتا ہوں کہ میرے پیر و مرہد سیدی احمد رضا خان علیہ رحمۃ الرحمن دونوں نے چہرے والے بزرگوں کو ہمراہ لئے تشریف لائے ہیں۔ اعلیٰ حضرت رضی اللہ عنہ نے ایک بزرگ کی طرف اشارہ کرتے ہوئے فرمایا، ضیاء الدین (رضی اللہ عنہ)! یہ دیکھو! حضور سیدنا غوثِ اعظم (رضی اللہ عنہ) ہیں اور دوسرے بزرگ کی طرف اشارہ کرتے ہوئے فرمایا، اور یہ حضور خواجہ غریب نواز (رضی اللہ عنہ) ہیں۔ حضور غوثِ اعظم رضی اللہ عنہ نے میرے جسم کے مفلوج حصے پر اپنا دستِ شفا بکھیرا اور فرمایا، ”اٹھو“ میں خواب ہی میں کھڑا ہو گیا۔ اب یہ تینوں بزرگ نماز پڑھنے لگے۔ پھر میری آنکھ کھل گئی۔ اَلْحَمْدُ لِلّٰہ عَزَّوَجَلَّ میں تندرست ہو گیا۔

مرہدی مجھ کا بنادے تو مریضِ مُصطفیٰ صلی اللہ علیہ وسلم از پئے احمد رضا یا غوثِ اعظم دستگیر رضی اللہ عنہما

امدادِ مُصطفیٰ صلی اللہ علیہ وسلم

قطب مدینہ رضی اللہ عنہ فرماتے ہیں مجھے (مُحفلِ میلاد کرنے کے ”مقدس جُزم“ میں) (۱۹۲۵ء سے حرمین شریفین میں نجدی ”خدمت“ ہے ان کے قانون میں مُحفلِ میلاد کرنا جُرم ہے) مدینہ متورہ سے نکالنے کی مُحکّمہٴ دبار کو شش کی گئی لیکن بارگاہِ رسالت صلی اللہ علیہ وسلم میں حاضر ہو کر فریاد کرتا تو کوئی نہ کوئی سبب مدینہ متورہ میں رہنے کا بن جاتا۔ ایک بار تو پولیس نے میرا سامان گھر سے اٹھا کر باہر پھینک دیا میں پریشان ہو کر گلی میں کھڑا تھا۔ سپاہیوں کی نظریں مجھ پر غافل ہوئیں میں تڑپتا ہوا روضہٴ انور پر حاضر ہو گیا اور رو رو کر فریاد کی۔ جب دل کا بوجھ ہلکا ہوا میں واپس اپنی گلی میں پہنچا تو پولیس نے خود ہی سامان اندر رکھ دیا تھا اور مجھے بتایا گیا کہ آپ کی شہر بدری کا آرڈر منسوخ کر دیا گیا ہے۔

وَاللّٰہُ عَزَّوَجَلَّ وہ سن لیں گے فریاد کو پہنچیں گے اتنا بھی تو ہو کوئی جو آہ! کرے دل سے

یارسول اللہ صلی اللہ علیہ وسلم ! کہاں پھنس گیا

واقعی سرکار صلی اللہ علیہ وسلم اپنے مہمانوں پر بے حد کرم فرماتے ہیں۔ ۳۰۰ھ (۱۹۸۰ء) میں سب مدینہ (راقم الحروف) پہلی بار مدینہ طیبہ حاضر ہوا تھا اور شاید میری مدینے کی پہلی یا دوسری شب تھی۔ رات کافی گزر چکی تھی۔ میں مسجد نبوی الشریف علی صاحبہا الصلوٰۃ والسلام کے باہر باب جبریل علیہ السلام کی جانب اس انداز پر گنبد خضراء کے جلوے لوٹ رہا تھا کہ کبھی والہانہ انداز میں گنبد خضراء کی طرف بڑھتا چلا جاتا تو کبھی اُسی سمت رخ کئے اُلٹے قدم پیچھے ہٹنے لگتا۔ تھوڑی ہی دیر گزری تھی کہ ڈیوٹی پر متعین ایک پولیس نے مجھے لاکار اور پکڑ لیا اُس کا ساتھی دیوار سے ٹیک لگا کر اُونگھ رہا تھا۔ اس کو اُس نے ٹھوکر مار کر کہا، فُہم (اُٹھ) وہ ایک دم مشین گن تان کر میرے سامنے کھڑا ہو گیا یہ لوگ میری زلفیں کھینچنے لگے (غالباً ایک یا دو سال قبل کعبۃ اللہ شریف پر جن لوگوں نے قبضہ کر کے وہاں کی بے حرمتی کی تھی اور جس سے دُنیا کا ہر مسلمان تڑپ اُٹھا تھا وہ سب لوگ لمبی لمبہ زلفوں والے تھے تو پولیس نے مجھے بھی شاید اُن کا آدمی سمجھا ہو) اُنہوں نے مجھ سے ”جواز“ (یعنی پاسپورٹ) طلب کیا۔ اتفاق سے وہ میرے پاس اُس وقت موجود نہیں تھا بلکہ قیام گاہ پر تھا۔ اب تو میں بالکل ہی پھنس گیا تھا یہ دونوں مل کر مجھے ایک کوٹھڑی پر لائے اُس کا تالا کھولا اور اندر دھکیلنے لگے میں گھبرا گیا اور بے ساختہ میری زبان سے اپنی مادری زبان ممبئی میں فریاد کے کلمات جاری ہو گئے جس کا اُردو ترجمہ ہے، ”یارسول اللہ صلی اللہ علیہ وسلم! کہاں پھنس گیا!“ اب تو اور بھی ڈرا کہ میں نے یارسول اللہ صلی اللہ علیہ وسلم! کی صدا لگا دی ہے لہذا شاید مجھے پر شدید ظلم ہوگا کیوں کہ بد قسمتی سے وہاں کا ”مُسَلَّط طبقہ“ ”یارسول اللہ صلی اللہ علیہ وسلم“ کہنے والوں کو مشرک قرار دیتا ہے۔ مگر جوں ہی میرے منہ سے یارسول اللہ صلی اللہ علیہ وسلم کی صدا نکلی۔ میرے بے کسی دیکھ کر پولیس والوں کی ہنسی نکل گئی اور اُنہوں نے کوٹھڑی کے دروازہ پر تالا لگا دیا اور مجھے چھوڑ دیا۔

جب تڑپ کر یارسول اللہ صلی اللہ علیہ وسلم کہا فوراً آقا کی حمایت مل گئی

غائبانہ ہستیوں کی آمد

حضور سیدی قطب مدینہ رضی اللہ عنہ پر وصال سے دو ماہ قبل کچھ عجیب سی کیفیت طاری تھی۔ کچھ ارشاد فرماتے تو سمجھ میں نہ آتا، بعض اوقات بار بار فرماتے، ”آئیے قبلہ من تشریف لائیے“ ایک بار حاضرین نے دیکھا کہ آپ ہاتھ جوڑ کر کسی سے التجا کر رہے ہیں ”مجھے معاف فرما دیجئے“ کمزوری کے باعث میں تعظیم کیلئے اُٹھ نہیں پارہا“ کچھ دیر کے بعد حاضرین کے استفسار پر ارشاد فرمایا، ”ابھی ابھی حضرت سیدنا خضر علیہ السلام، حضور سرکارِ بغداد سیدنا غوث الاعظم رضی اللہ عنہ اور میرے پیرومرہد حضرت سیدنا احمد رضا خان علیہ رحمۃ الرحمن تشریف لائے تھے۔“

وصال

۴ ذوالحجۃ الحرام ۱۴۰۱ھ (2-10-81) بروز جمعہ مسجد نبوی الشریف علی صاحبہا الصلوٰۃ والسلام کے مُؤَدِّن نے ”اللّٰهُ اَكْبَرُ اللّٰهُ اَكْبَرُ“ کہا اور سیدی قطب مدینہ رضی اللہ عنہ نے کلمہ شریف پڑھا اور آپ رضی اللہ عنہ کی روح حقّفسِ غُصّری سے پرواز کر گئی۔ بعد غسل شریف کفن بچھا کر سرِ اقدس کے نیچے سرکارِ مدینہ صلی اللہ علیہ وسلم کے حجرہ مقصورہ شریف کی خاک مبارک رکھی گئی، آمَنہ رضی اللہ عنہا کے دلبر صلی اللہ علیہ وسلم کی قبر انور کا غُستالہ شریف اور مختلف تبرکات ڈالے گئے۔ پھر کفن شریف باندھا گیا۔ بعد نمازِ عصر دُرود و سلام اور قصیدہ بُردہ شریف کی گونج میں جنازہ مبارکہ اُٹھایا گیا۔

عاشق کا جنازہ ہے ذرا دھوم سے نکلے محبوب صلی اللہ علیہ وسلم کی گلیوں میں ذرا گھوم کے نکلے یا لآخر بے شمار سوغاتوں کی موجودگی میں سیدی قطب مدینہ رضی اللہ عنہ کو ان کی آرزو کے مطابق جُنتِ البقیع کے اُس حصے میں جہاں اہلبیت اطہار علیہم الرضوان آرام فرما ہیں وہیں سیدۃ النسا فاطمۃ الزہرا رضی اللہ عنہا کے مزارِ ہُنوار سے صرف دو گز کے فاصلے پر سپردِ خاک کیا گیا۔

طالبِ غمِ مدینہ و بقیع و مغفرت

۳۰ رجب المرجب ۱۴۱۷ھ

نزیل الشارقة الامارات العربیة المتحدة

عاشقِ مُصطفیٰ صلی اللہ علیہ وسلم ضیاءُ الدین رضی اللہ عنہ

عاشقِ مُصطفیٰ صلی اللہ علیہ وسلم ضیاءُ الدین رضی اللہ عنہ
 دلبر و دلربا یا ضیاءُ الدین رضی اللہ عنہ
 تم کو قطبِ مدینہ یا مُرشد!
 باعثِ فخر ہے یہ میرے لئے
 مجھ کو اپنا بناؤ دیوانہ
 چشمِ رَحمتِ بُوئے من مُرشد
 ایسا کردے کرم رہیں یا ربِّ عزوجل!
 کیسے بھکوں گا کہ ہیں میرے تو
 ایک مدت سے آنکھ پیاسی ہے
 چشمِ خَر اور قلبِ مُضطر دو
 میری سب مشکلیں ہوں حل مُرشد
 پون سو سال تک مدینے میں
 جامِ عشقِ نبی صلی اللہ علیہ وسلم پلا ایسا
 میرے دشمن ہیں خون کے پیاسے
 آہ! طوفان میں گھر چکی ہے ناؤ
 موت آئے مجھے مدینے میں
 مجھ کو دیدو بقیعِ غرقہ میں
 حشر میں دیکھ کر پکاروں گا
 مُصطفیٰ صلی اللہ علیہ وسلم کا پڑوس جنت میں
 بے عمل ہی مگر عَطَا

زاہد و پارسا ضیاءُ الدین رضی اللہ عنہ
 میرے دل کی ضیاءُ الدین رضی اللہ عنہ
 علماء نے کہا ضیاءُ الدین رضی اللہ عنہ
 ہوں مرید آپ کا ضیاءُ الدین رضی اللہ عنہ
 بہرِ غوثِ الوریٰ رضی اللہ عنہ ضیاءُ الدین رضی اللہ عنہ
 بہرِ احمد رضا رضی اللہ عنہ ضیاءُ الدین رضی اللہ عنہ
 مجھ سے راضی ضیاءُ الدین رضی اللہ عنہ
 رہبر و رہنما ضیاءُ الدین رضی اللہ عنہ
 اپنا جلوہ دکھا ضیاءُ الدین رضی اللہ عنہ
 بہرِ حمزہ رضی اللہ عنہ ضیاءُ الدین رضی اللہ عنہ
 میرے مُشکل کشا ضیاءُ الدین رضی اللہ عنہ
 تم نے بانٹی ضیا ضیاءُ الدین رضی اللہ عنہ
 ہوش میں آؤں نا ضیاءُ الدین رضی اللہ عنہ
 مجھ کو ان سے بچا ضیاءُ الدین رضی اللہ عنہ
 اے مرے نا خدا ضیاءُ الدین رضی اللہ عنہ
 کرد و حق عزوجل سے دُعا ضیاءُ الدین رضی اللہ عنہ
 اپنے قدموں میں جا ضیاءُ الدین رضی اللہ عنہ
 مرحبا، مرحبا ضیاءُ الدین رضی اللہ عنہ
 مجھ کو حق عزوجل سے دلا ضیاءُ الدین رضی اللہ عنہ
 کس کا ہے؟ آپ کا ضیاءُ الدین رضی اللہ عنہ